



# చెడుపై మంచి సాధించిన విజయమే దసరా



దసరా వేడుకల్లో పాల్గొన్న ఎమ్మెల్యే భాస్కర్ రావు, మున్సిపల్ చైర్మన్ తిరునగరు భార్గవ్

మిర్యాలగూడ, అక్టోబర్ 24 : చెడుపై మంచి సాధించిన విజయానికి గుర్తుగానే విజయదశమి (దసరా) పండుగను జరుపుకొంటామని ఎమ్మెల్యే నల్లమోతు భాస్కర్ రావు అన్నారు. సోమవారం పట్టణంలో నిర్వహించిన దసరా వేడుకల్లో ఆయన పాల్గొన్నారు. పట్టణంలోని వాసవీ కన్యకాపఠశాలలో ఆలయం వద్ద, ఎన్ఎస్పీ క్యాంప్ గ్రౌండ్,

ప్రభుత్వ జూనియర్ కళాశాల ఆవరణలో నిర్వహించిన శమి పూజల్లో పట్టణ ప్రజలు అధిక సంఖ్యలో పాల్గొన్నారు. బంధువులు, స్నేహితులకు జమ్మి అందించి పండుగ శుభాకాంక్షలు తెలుపుతున్నారు. ఆయుధ పూజ నిర్వహించారు. ఈ సందర్భంగా నిర్వహించిన రావణ దహనంలో ఎమ్మెల్యే నల్లమోతు భాస్కర్ రావు దంపతులు,

- ఎమ్మెల్యే నల్లమోతు భాస్కర్ రావు
- దసరా వేడుకల్లో పాల్గొని పూజలు నిర్వహించిన ఎమ్మెల్యే

మున్సిపల్ చైర్మన్ తిరునగరు భార్గవ్ పాల్గొని పాల పిట్టను దర్శించుకున్నారు. ఈ సందర్భంగా నిర్వహించిన సాంస్కృతిక కార్యక్రమాల్లో వివిధ వేష ధారణల్లో చిన్నారులు ఆకట్టుకున్నారు. కార్యక్రమంలో బీఆర్ఎస్ నియోజకవర్గ నాయకుడు నల్లమోతు సిద్ధార్థ, రైస్ మిల్లర్స్ అసోసియేషన్ రాష్ట్ర ఉపాధ్యక్షుడు కర్నాటి రమేష్, ప్రజాప్రతినిధులు, అధికారులు, నాయకులు పాల్గొన్నారు.

### అవంతీపురంలో ఎమ్మెల్యే పూజలు

మిర్యాలగూడ రూరల్ : మండలంలోని అవంతీపురం కొండపై వెలసిన శ్రీదేవి భూదేవి సమేత కల్యాణ వెంకటేశ్వరస్వామి దేవాలయంలో ఎమ్మెల్యే నల్లమోతు భాస్కర్ రావు కుటుంబ సభ్యులతో కలిసి ప్రత్యేక పూజలు నిర్వహించారు. ఆలయ కమిటీ చైర్మన్ శరత్ బాబు, కృష్ణమూర్తి ఎమ్మెల్యేకు స్వాగతం పలికారు.



కుటుంబ సభ్యులతో దుర్గామాత పూజల్లో పాల్గొన్న ఎమ్మెల్యే నోముల భగత్ కుమార్

### దుర్గామాత ఆశీస్సులతో సుభిక్షంగా తెలంగాణ

- ఎమ్మెల్యే నోముల భగత్ కుమార్

హాలియా, అక్టోబర్ 24 : సీఎం కేసీఆర్ నాయకత్వంలో రాష్ట్రం సుభిక్షంగా ఉండాలని, నాగార్జున సాగర్ నియోజకవర్గ ప్రజలు సుఖ శాంతులతో ఉండాలని దుర్గామాతను వేడుకున్నట్లు నాగార్జున సాగర్ ఎమ్మెల్యే నోముల భగత్ కుమార్ అన్నారు. విజయదశమి సందర్భంగా సోమవారం ఆయన కుటుంబ సభ్యులతో కలిసి హాలియాలోని రామాలయంలో దుర్గాదేవిని దర్శించుకున్నారు. అనంతరం జమ్మిచెట్టుకు పూజలు చేశారు. పాలపిట్టను దర్శించుకున్నారు. ఈ సందర్భంగా ఎమ్మెల్యే మాట్లాడుతూ చెడుపై మంచి సాధించిన విజయానికి ప్రతీక దసరా పండుగ జరుపుకుంటామన్నారు. త్వరలో జరుగుతున్న శాసనసభ ఎన్నికల్లో

ఎమ్మెల్యేగా తాను తిరిగి విజయం సాధించాలని, కేసీఆర్ మూడో సారి ముఖ్యమంత్రిగా బాధ్యతలు చేపట్టి హ్యూటీకే సాధించాలని అమ్మవారిని వేడుకున్నట్లు ఎమ్మెల్యే తెలిపారు. ఆయన వెంట జడ్పీ చైర్మన్ చైర్మన్ ఇరిగి పెద్దులు, హాలియా వ్యవసాయ మార్కెట్ కమిటీ చైర్మన్ జవ్వాజి వెంకటేశ్వర్లు, బీఆర్ఎస్ రాష్ట్ర నాయకుడు సాదం సంపత్ కుమార్, మున్సిపల్ చైర్మన్ నల్లగొండ సుధాకర్, ఎంపీటీసీ ఉర్లగొండ వెంకటయ్య, మార్కెట్ డైరెక్టర్లు సురభి రాంబాబు, రాజేశ్వరయ్య, బీఆర్ఎస్ నాయకులు షేక్ అన్వారోద్దీన్, మాతండి కాశ్యప్, బండి రమేష్, రావులపాటి ఎల్లయ్య, కొండేటి అశోక్, రెడ్డిపల్లి జానకిరాములు, మల్లికార్జున్, బాసు, వంశీ, మధు, భాస్కర్ పాల్గొన్నారు.

### ఘనంగా దసరా వేడుకలు

దేవరకొండ, అక్టోబర్ 24 : స్థానిక జిల్లా పరిషత్ బాలుర ఉన్నత పాఠశాలలో సోమవారం నిర్వహించిన దసరా ఉత్సవాల్లో ఎమ్మెల్యే రమావత్ రవీంద్రకుమార్ పాల్గొని దుర్గామాతకు ప్రత్యేక పూజలు నిర్వహించారు. అనంతరం నిర్వహించిన రావణ దహన కార్యక్రమంలో పాల్గొని ప్రజలకు ప్రజలకు విజయదశమి శుభాకాంక్షలు తెలిపారు. అనంతరం రావణాసుర బొమ్మ దహనం కోసం జరిగిన వేలంపాటలో కర్ణాటిపల్లి ఎంపీటీసీ నేనావత్ కిషన్ నాయక్ రూ.6.80 లక్షలకు దక్కించుకున్నారు. పట్టణ ప్రజలు అధిక సంఖ్యలో పాల్గొని జమ్మి చెట్టుకు పూజలు నిర్వహించారు.



కిషన్ నాయక్ ను సన్మానిస్తున్న ఎమ్మెల్యే రమావత్ రవీంద్రకుమార్



పీఠపల్లి : షమీ పూజలో పాల్గొన్న గ్రామస్థులు



మాడ్గులపల్లి : శమీ పూజలో పాల్గొన్న భక్తులు

### నేడు పీఠపల్లి మండలంలో ఎమ్మెల్యే రవీంద్రకుమార్ ప్రచారం

పెద్దఅడిశర్లపల్లి, అక్టోబర్ 24 : దేవరకొండ ఎమ్మెల్యే రమావత్ రవీంద్రకుమార్ బుధవారం గుడిపల్లి మండలంలో ఎన్నిక ప్రచారం నిర్వహిస్తారని బీఆర్ఎస్ మండలాధ్యక్షుడు ఎల్లారీ వల్లభురెడ్డి మంగళవారం ఒక ప్రకటనలో తెలిపారు. మండలంలోని ఘాట్ నెమలిపురం, మాదాపురం, భీమనపల్లి, ఘనపల్లి, కేశంనేనిపల్లి, పోల్కంపల్లి, ఘనపురం, అక్కంపల్లి, గుడిపల్లి, రోళ్లకల్, చిల్కామల గ్రామాల్లో నిర్వహించే ప్రచారంలో ఎమ్మెల్యేతో పాటు ఎంపీపీ మంగాల ప్రతాపరెడ్డి పాల్గొంటారని పేర్కొన్నారు.

### అనుముల డిటీకి ఎమ్మెల్యే కోటిరెడ్డి పరామర్శ

తిరుమలగిరి(సాగర్), అక్టోబర్ 24: అనుముల డిప్యూటీ తాసీల్దార్ బుసిరెడ్డి రామకృష్ణ తండ్రి సరసంహారణ మంగళవారం మృతి చెందారు. విషయం తెలుసుకున్న ఎమ్మెల్యే ఎం.సి. కోటిరెడ్డి వారి స్వగ్రామమైన మండలంలోని కొంపెల్లికి వెళ్లి సరసంహారణ మృతదేహాన్ని సందర్శించి నివాళులర్పించారు. కుటుంబ సభ్యులను పరామర్శించారు. ఆయన వెంట బుసిరెడ్డి ఫౌండేషన్ చైర్మన్ పాండురంగారెడ్డి, వైస్ ఎంపీపీ ఎడవెల్లి దిలీప్ రెడ్డి, తిరుమలనాథ ఆలయ కమిటీ చైర్మన్ బురి రాంరెడ్డి, బుసిరెడ్డి మట్లారెడ్డి, వెంకటరెడ్డి, మన్నెరెడ్డి, అబ్దుల్ కరీం ఉన్నారు.

### పండుగకు అత్తవారింటికి వెళ్తా..

#### ఫైవేటు బస్సు ఢీకొని వ్యక్తి మృతి

కొండమల్లపల్లి, అక్టోబర్ 24 : దసరా పండుగను కుటుంబ సభ్యులతో జరుపుకొనేందుకు స్కూటీపై అత్తగారింటికి వెళ్తున్న వ్యక్తిని ఫైవేటు బస్సు ఢీకొనడంతో అక్కడిక్కడే మృతి చెందిన ఘటన కొండమల్లపల్లిలో సోమవారం చోటు చేసుకుంది. స్థానికులు తెలిపిన వివరాల ప్రకారం.. మండల కేంద్రానికి చెందిన వీరమల్ల వేణుగౌడ్ (35) కారు డ్రైవర్ గా పని చేస్తూ జీవనోపాధి పొందుతున్నాడు. కొండమల్లపల్లి ఫోర్ కొండుకు, కూతులతో వేణుగౌడ్ (ఫైల్) వీలర్స్ అసోసియేషన్ కు కోశాధికారిగా ఉన్నాడు. దసరా పండుగ సందర్భంగా భార్య పిల్లలను ఆమె తల్లిగారి ఇంటికి చింతపల్లి మండలంలోని కుర్మెడుకు పంపించాడు. తాను సాయంత్రం వరకు గ్రామంలోనే ఉండి తల్లిదండ్రులు, స్నేహితులతో కలిసి జమ్మిచెట్టుకు పూజలు నిర్వహించి సంతోషంగా గడిపాడు. సాయంత్రం అత్తగారింటికి వెళ్తున్నప్పుడు స్కూటీపై కుర్మెడుకు బయల్దేరాడు. మండలంలోని నంద్రపల్లి సమీపంలో ఆంధ్రప్రదేశ్ రాష్ట్రం గిద్దులూరుకు చెందిన ప్రైవేట్ బస్సు హైదరాబాద్ నుంచి గిద్దులూరుకు వెళ్తూ స్కూటీని ఢీకొట్టింది. దాంతో తీవ్రంగా గాయపడిన వేణు అక్కడిక్కడే మృతి చెందాడు. వేణుకు భార్య, బాబు, పాప ఉన్నారు.



కొండుకు, కూతులతో వేణుగౌడ్ (ఫైల్)



మిర్యాలగూడ : రావణ దహన కార్యక్రమంలో పాల్గొన్న ప్రజలు



తిరుమలగిరి(సాగర్) : సీతారామచంద్రస్వామి ఊరేగింపులో పాల్గొన్న భక్తులు

### మర్రిగూడలో చండీ హోమం

తిరువారం : మండలంలోని మర్రిగూడెం గ్రామంలో దేవీ నవరాత్రి ఉత్సవాల్లో భాగంగా మంగళవారం మహా చండీ హోమం నిర్వహించారు. మహిళలు కుంకుమార్చన పూజలు చేపట్టారు. కార్యక్రమంలో సర్పంచ్ బాల్కి పద్మావతినివాస్, పలిశెట్టి వీరభద్రయ్య, బిట్టు శేఖర్, గండె సైదయ్య, వెలుజర్ల వెంకటయ్య, సంజీవ్ పాల్గొన్నారు.



పూజలు నిర్వహిస్తున్న భవానీ మాలధారులు